

వగటి వూట మేత కోసం అటూ ఇటూ ఎగురుతూ తిరిగిన పక్షులు  
గూళ్లకి చేరుకుంటున్న సాయం సమయం -


నగరంలోని రోడ్ల నిండా అన్ని రకాల వాహనాలూ హడావుడిగా  
తిరుగుతున్నాయి.

వందలేసిమందిని మోసుకువెళ్తున్నాయి బస్సులు - నిండు  
గర్భిణీ స్త్రీలలా భారంగా కదులుతున్నాయి.

రంగు రంగుల కార్లు భూలోకమీదున్న కుబేరుల కోసం లక్ష్మీదేవి  
పంపించిన రథాల్లా ఉన్నాయి.

గూళ్లు

'అనామకసుడు'



'మనం ఇద్దరం - మన కిద్దరు' అన్న స్లోగన్ కి నజీవ రూపాల్లా ఇద్దరు పెద్దవాళ్ళను, ఇద్దరు పిల్లలను మోసుకు తిరుగుతున్నాయి స్కూటర్లు.

ఎక్కిన వాళ్ళకి రోడ్డు మీద వెళ్ళున్నామా, ఆకాశంలో ఎగురుతున్నామా అనిపించేటట్లు వెళ్ళున్నాయి ఆటోలు.

వాహనాలన్నిటి నిండా జనమే!  
ఆఫీసుల నుండి ఇళ్ళకి తిరిగి వెళ్ళున్నవాళ్ళు,  
షాపింగ్ లకి, సినిమాలకి, షికార్ కి వెళ్ళున్నవాళ్ళూ,  
రాత్రి డ్యూటీకి వెళ్ళున్నవాళ్ళూ,  
ఆఫీసు నుండి ఇంటికి వెళ్ళున్నవాళ్ళలో ఒకడు శేఖర్.  
శేఖర్ మోపెడ్ నడుపుకుంటూ వెళ్ళున్నాడు.

పొద్దున్న ఇంటి నుండి ఆఫీసుకి బయలుదేరుతున్నప్పుడు మరిచిపోకుండా ఏదో తీసుకురమ్మని చెప్పింది శ్రీమతి. ఏదో తెమ్మందని గుర్తుకొస్తోంది కానీ, ఏం తెమ్మందో గుర్తుకు రావడంలేదు.

సాయంత్రం ఆఫీసు నుండి ఇంటికి బయలుదేరుతుండగా బాస్ పిలిచి, ఒక నెల రోజుల క్రితం వచ్చిన ఒక ఉత్తరానికి తొందరగా సమాధానం పంపించమన్నాడు. ఆ ఉత్తరాన్ని చూసినట్లు లీలగా గుర్తొస్తోంది కానీ ఎక్కడ పెట్టాడో గుర్తుకు రావడంలేదు.

ఈ ఆలోచనలు శేఖర్ బుర్రలో కదులుతున్నాయి. శేఖర్ చుట్టూ వాహనాలు కదులుతున్నాయి. వాటితోనే శేఖర్ మోపెడ్ కూడా కదులుతోంది.

దారిలో ఎక్కడో ఆగి, ఏదో కొనాలని అనుకుంటూనే తనుంటున్న ప్లాట్ ల దగ్గరకు వచ్చేశాడు శేఖర్.

నేల మీద కాక, మరో మూడంతస్తులున్న నాలుగంతస్తుల మేడలో - అంతస్తుకు ఎనిమిది ప్లాట్ల చొప్పున ముప్పై రెండు ప్లాట్లు.

చిన్న చిన్న గూళ్ళలాంటి ప్లాట్లు. సగరం నిండా అలాంటి గూళ్లే!

రెండు మూడంతస్తులతో మొదలుపెట్టి పాతిక, ముప్పై అంతస్తుల దాకా పెరుగుతోంది సగరం.

పెరగగలిగినంత కాలం అడ్డంగా పెరిగిన సగరం, ఇంకా అడ్డంగా పెరిగేందుకు అవకాశం లేక నిలువుగా పైకి లేస్తోంది.

శేఖర్ ప్లాట్ ల మెట్లెక్కుతున్నాడు. ఒక్కో అంతస్తు దాటుతుంటే ఒక్కో రకమైన శబ్దం వినిపిస్తోంది.

మూడవ అంతస్తుకి ఎక్కాక, అటూ ఇటూ నాలుగోను గుమ్మాలన్న వరండాలోకి నడిచాడు శేఖర్.

వరండా ఇరుగ్గా ఉంది. వగలు కూడా వెలుతురు రాని వరండా అది!

తన ప్లాట్ దగ్గర కెళ్లి కాలింగ్ బెల్ నొక్కబోయి, ఆగి, తలుపు గొళ్ళాన్ని నెమ్మదిగా శబ్దం చేశాడు శేఖర్.


గొళ్ళం శబ్దం వినిపించలేదేమో, తలుపు తీయడానికి శ్రీమతి రాలేదు.

వక్క ప్లాట్ తలుపు తీసి ఉంది. హాల్లో కూర్చుని మాట్లాడుకుంటున్న ఆ ఇంటివాళ్ళు శేఖర్ కి కనిపిస్తున్నారు.

వక్కింటి వాళ్లే అయినా, శేఖర్ కి వాళ్ళతో పరిచయం లేదు.

ఆ ఇంట్లో వాళ్ళు బయటకు రావాలంటే శేఖర్ అడ్డుగా ఉంటాడు. అలా నిల్వోవడం ఇబ్బందిగా ఉంది శేఖర్ కి.

కాలింగ్ బెల్ మోగిస్తే ఇంట్లో ఆ నమయానికి నిద్రపోతున్న పిల్లకి మెలకువ వస్తుందేమో నని బెల్



కొట్టకుండా మళ్ళీ తలుపు గొళ్ళంతోనే కొంచెం గట్టిగా శబ్దం చేశాడు శేఖర్.

లోపలున్న శ్రీమతికి ఈసారి శబ్దం వినిపించినట్లుంది, తలుపు తీస్తున్న అలికిడి అయింది.

శేఖర్ తలుపు తోసుకుని లోపలికి వెళ్లి, మళ్ళీ నెమ్మదిగా తలుపు మూసి, చూసేసరికి హాల్లోంచి వంటింట్లోకి వెళ్తోంది శ్రీమతి.

శ్రీమతి పేరు హేమ. వంటింట్లోకి వెళ్ళిన హేమతో - "కొంచెం కాఫీ ఇస్తావా?" అన్నాడు శేఖర్ ఒక కుర్చీలో కూర్చుంటూ.

ఆ మాటకి సమాధానం ఇవ్వకుండా, "మీరు పిల్లకి పాలపాడి డబ్బా తెచ్చారా?" అని అడిగింది హేమ వంటింట్లోనుంచి.

"అఁ! ఇప్పుడు గుర్తుకొచ్చింది. నువ్వు పొద్దున్న చెప్పింది పాలపాడి డబ్బా కదూ!" అన్నాడు శేఖర్.

"కాదు, వట్టు చీర!" అంది హేమ. అలా అంటున్న హేమ కంఠంలో కోపం స్పష్టంగా తెలుస్తోంది.

"నిజం, హేమా! నువ్వేదో తెమ్మన్నావని గుర్తుంది కానీ, అది పాలపాడి డబ్బా అని గుర్తు లేదు" అన్నాడు శేఖర్.

"ఆఫీసులో ప్రెండ్స్ తో కూర్చుని కబుర్లూడుకుంటూ కూర్చుంటే, ఇవన్నీ ఎక్కడ గుర్తుంటాయి?"

"నువ్వు ఆఫీసుంటే ఏదో క్లబ్బునుకుంటున్నావా?"

"కాక! అక్కడ మీ కేదైనా వనా, పాటా?"

"ఈ రోజేమిటి ఇంత కోపంగా ఉన్నావు! ముందు కాఫీ ఇయ్యి. తాగిన తరువాత పాలపాడి డబ్బా తెచ్చేస్తాను."

"వంట పూర్తవగానే నేను స్నానం చేయాలి. అదయ్యాక మీకు కాఫీ ఇస్తాను. ఈలోగా మీరు పాలపాడి డబ్బా తీసుకురండి! పొద్దున్న లేవగానే పిల్ల పాలకి ఒక్క క్షణం కూడా ఉండదు. ఈ రోజు మధ్యాహ్నమే డబ్బా ఊడ్యేశాను."

"నువ్వు ముందే చూసుకోవాలి. ఇప్పుడా చూడటం?"

"నేను మీకు పొద్దున్నే చెప్పాను. అయినా ఇప్పుడా నంగతులన్నీ అనవసరం! మీ రెళ్ళి పాలపాడి డబ్బా తీసుకురండి! ఈలోగా నేను నీళ్ళు పోసుకుంటాను. ఈ వంటింట్లో అరగంట నుంచి వేగిపోతున్నాను."

"నేనూ అరగంట పైగా, ఈ వెధవ రోడ్ల మీద బండి నడుపుకుంటూ వచ్చాను. తల వగిలిపోతోంది!"

"ఈ వంటింట్లో కూర్చోండి అరగంట! ఒళ్ళు వేడెక్కి చెమటలు కారి నానా అవస్థా వడిపోతారు. ఇది వంటిల్లు కాదు, సరకం!"

"సరకం! సరకం! అని నన్నెత్తి పొడవక్కర్లేదు. ఇంకో ఇల్లు చూసుకునేదాకా మనకు ఇది తప్పదు!"

"ఇంకో ఇల్లు! ఈ ఇల్లు దొరకడమే గగనమైపోయింది. మనకి ఇంకో ఇల్లా?"

"హేమా! అనవసరంగా నన్ను రెచ్చగొట్టకు! మనం ఉంటున్నది ముగ్గురం. అందులోనూ పిల్లకి సంవత్సరం కూడా నిండలేదు. మనకి ఈపాటి ఇల్లు చాలదూ!"

"చాల కేం? నిక్షేపంలా సరిపోతుంది! ఈ గాలి, వెలుతురు లేని అగ్గిపెట్టెని ఇల్లు అనుకోగలిగితే!"

"ఇంట్లో గాలి తక్కువే. అయితే బయట కెళ్లి చూడు! గాలంతా దుమ్ము! ఒక్క దుమ్మే కాదు, పెట్టెలు కంపు కొడుతున్న గాలి. ఆ రోడ్లలో అరగంట ఆ గాలి పీలుస్తూ బండి నడిపితే మన ఆయుర్దాయంలో గంట తగ్గిపోతుంది, తెలుసా!"

"ఈ ఉపన్యాసం తర్వాత వింటాను కానీ, ముందు మీ రెళ్ళి పాలపాడి డబ్బా తెండి!"

"నేను వెళ్ళను. కావలిస్తే నువ్వే వెళ్లి తెచ్చుకో!" అన్నాడు శేఖర్ మొండిగా.

వంటింటి గుమ్మం దగ్గర కొచ్చి హాల్లో కూర్చున్న శేఖర్ ను చూసింది హేమ. హేమ మొహం కోపంగా ఉంది. ఆ కోపం అలనటలోనుంచి, నిస్సహాయతలో నుంచి వచ్చినట్లుంది. అదేమీ చూసే స్థితిలో లేడు శేఖర్.

అతని మొహంలోనూ అదే అలనట, అదే నిస్సహాయత, అదే కోపం!

హేమ కోపంగానే అరిచింది - "వెళ్ళకపోతే మానెయ్యండి! పిల్లకి పాలు లేక, అది ఏడిస్తే నా దేమీ పూచీ కాదు!" అని.

"అన లీ డబ్బా పా లెందుకు మొదలుపెట్టావు?" అన్నాడు శేఖర్.

కోపం మనిషిలోని వివేకాన్ని తగ్గిస్తుంది. వివేకం తగ్గినప్పుడు మనిషి అనవసరమైన వాదాలు చేస్తాడు. మనుషుల మధ్య వాదం చాలాసార్లు అనలు విషయం మీద కాకుండా, అనవసరమైన విషయం మీద జరుగుతుంది. అందులో వ్యంగ్యం, ఎత్తిపోడుపూ చేటు చేసుకుంటాయి. దాంతో నమస్యకు పరిష్కారం వెతుక్కోవడం మానేసి, ఒకరినొకరు తప్పు వట్టెందుకు ప్రయత్నిస్తారు.

ఇప్పుడు హేమా, శేఖర్లు చేస్తున్నదీ అదే!

"డబ్బా పాలు కాక, మన కో దొడ్డి, అందులో ఒ గేదే ఉన్నాయిగా పాలు పిండి తాగించడానికి!" అంది హేమ.

“మనింట్లో లేకపోతే నేం, పాలు పోసేవాళ్ళుంటారు కదా!”

“ఉంటారు. నేనూ అదే మాట అన్నాను. మీరే, వట్టులో పాలు పోసేవాళ్ళు పోసేవి పాలు కావు, నీళ్ళు అని చెప్పి, డబ్బా పాలే పోయ్యమన్నారు. అవునా? కాదా?”

“మనకు దొరికేవి నీళ్ళపాలు అవునా, కాదా?”

“కొంచెం ధర ఎక్కువ ఇస్తే మంచి పాలు పోసేవాళ్ళు దొరుకుతారేమో!”

“నర్లే! మనింటి దగ్గరకు గేదెను తీసుకొచ్చి పిండడానికి కుదురుతుందా? అయినా ఇళ్ల దగ్గరకు వచ్చి పాలు పిండి పోసేవాళ్ళు దొరుకుతారా ఈ మహానగరంలో?”

“ఏదీ - మనం ప్రయత్నిస్తేగా మనకు తెలిసేదీ!”

“నరేలే! ఈ విషయాన్ని ఇంక వదిలెయ్య! నాకు ఇవ్వగలిగితే కొంచెం కాఫీ ఇవ్వ!”

“పిల్ల పాల సంగతి మీ కెందుకు? మీకు మీ కాఫీ ఉంటే చాలు!” అంటూ విసురుగా కాఫీ కప్పుతో వచ్చి, శేఖర్ వక్కనే ఉన్న చిన్న బల్ల మీద కప్పుని శబ్దమయ్యేలా పెట్టి, స్నానం చేసేందుకు లోవలకు వెళ్ళిపోయింది హేమ.

ఆ ప్లాటోని డిజైన్ చేస్తున్నప్పుడు అందులో ఉండబోయే మనుషుల అవసరాల గురించి అసలు ఆలోచించినట్లు లేదు. ముందో హాలు, హాలు నానుకుని ఓ వక్కగా ఇరుకైన వంటిల్లు. రెండో వక్క చిన్నవడగ్గది. దాని వక్కనే టాయిలెట్-కమ్-బాత్నూమ్!

హాల్లో ఒకవక్క నాలుగు కుర్చీలు, మరో వక్క చిన్న డైనింగ్ టేబుల్ వేసేసరికి, ఒకరికి తగలకుండా ఒకరు నడిచేందుకు వీలు కాకుండా ఉంది హాలు.

వడగ్గదిలో రెండు మంచాలు వేయడంతో ఆ గదిలో కాస్త విశాలంగా మసలేందుకు కొంచెం కూడా అవకాశం లేదు.

వంటింట్లో ఒకసారి ఒక్కరే ఉండగలరు.

ఉండగలరంటే, అక్కడ ఒక్కరు వట్టగలరని మాత్రమే. నిజానికి గాలి నరిగ్గా రాని వంటింట్లో ఎవరికైనా వది నిముషాల పైన ఉండటం కష్టమైన వనే!



ఒక్క వంటింట్లోనే కాదు, ఆ ఇంట్లో ఏ గదిలోనూ గాలి అంతగా రాదు. దానికి తోడు అది వేసవి కాలం అవడంతో, ఇంట్లో ఉండటం పొయ్యిలో ఉన్నట్లుగా ఉంది.

హేమ లోవల స్నానం చేస్తోంది. శేఖర్ హాల్లో కాఫీ తాగుతున్నాడు.

వగలంతా ఆఫీసులో కష్టపడి సాయంత్రం ఇంటికి వచ్చేసరికి, హేమ కోపంగా ఉండడం శేఖర్ కి కొంచెం బాధగా అనిపించింది. హేమ అనవసరంగా కోపం తెచ్చుకునే మనిషి కాదు. పొద్దుటనుంచీ ఇంట్లో ఒక్కతే పిల్లని చూసుకుంటూ ఉండడంతో విసుగ్గా ఉండి ఉంటుంది. అందుకే కోపంగా మాట్లాడి ఉంటుంది. అంత కోపంలోనూ తనకు కాఫీ చేసి ఇచ్చింది. అద్యుతంగా ఉంది కాఫీ - అచ్చు హేమ లాగానే!

స్నానం చేసి వస్తున్న హేమతో, “కాఫీ అద్యుతంగా ఉంది, నీలానే!” అన్నాడు శేఖర్.

“ప్రాణం లేచొచ్చినట్టుంటుంది, స్నానం చేస్తే!” అంది హేమ.

అలా అంటున్న హేమ మొహం ప్రశాంతంగా ఉంది. “ఇప్పుడు చూడు, ఎంత బావున్నావో! ఇందాక ఆ రుసరుసల మొహం చూస్తే నా హేమేనా అనిపించింది.”

“ఆ హేమా, ఈ హేమా ఒక్కతే! అయితే అప్పుడు నరకలాంటి వంటింట్లో అరగంట మగ్గిన హేమను. ఇప్పుడేమో ...” అని హేమ ఏదో అనబోయేంతలో - “అరమగ్గిన మామిడువండులాంటి హేమవి!” అన్నాడు శేఖర్.

నవ్వింది హేమ. నవ్వి, “కాఫీ కడుపులో వడగానే అయ్యగారికి కవిత్యం వస్తోందే!” అంది.

“అది కడుపులో వడిన కాఫీ మహత్యం కాదు, కంట్లో వడిన హేమ నవ్వు మహత్యం” అన్నాడు శేఖర్.

“కవిత్యంలో వడి పాలపొడి డబ్బా మరిచిపోతున్నారు!”

“లేదు, గుర్తుంది. నీళ్ళు పోసుకుని వెళ్ళాను - ఒళ్లంతా చిరాగ్గా ఉంది.”

“ఇంట్లో ఒక్క బకెట్ నీళ్లే ఉన్నాయి. అవి రేపు పొద్దున్న దాకా కావాలి” అంది హేమ కొంచెం నొచ్చుకుంటూ.

“ఏం?” అన్నాడు శేఖర్.

“మధ్యాహ్నం పిల్లకి రెండుసార్లు విరేచనాలే! అయ్యాయి. అదంతా కడగడానికి ఓ బకెట్ నీళ్లయిపోయాయి. మీ స్నానానికి నీళ్ళు లేవు.”

“ఇప్పు డెలా ఉంది పిల్లకి?” అన్నాడు కంగారుగా శేఖర్.

“కంగారు వడాల్సిందేమీ లేదు. మామూలు విరేచనాలా మధ్యాహ్నం రెండుసార్లయ్యాయి. ఇప్పుడు తగ్గిపోయాయి. ఇందాక నేను నీళ్ళు పోసుకోకపోయింటే, మీకు నీళ్ళు మిగిలేవి. కానీ వంటింట్లో చెమట స్నాన మయ్యాక నీళ్ల స్నానం చేయకుండా ఉండలేకపోయాను. అప్పటికే నగం బకెట్ నీళ్లే పోసుకుందామనుకున్నాను కానీ, మొదలెట్టక ఆవలేకపోయాను. ఏమీ అనుకోకండి!” అంది హేమ తను ఆ వని చేసి ఉండకూడదన్న భావాన్ని ధ్వనిస్తూ.

“నీళ్ళు మళ్ళీ రేపు పొద్దున్నేనా?”

“అంతే! ఇందాక సెక్రటరీ గా రబ్బాయి వచ్చి చెప్పి వెళ్ళాడు. ఇప్పుడు ఉదయం ఆరింటి నుండి వదింటిదాకా నిళ్ళొస్తున్నాయిగా. రేపటి నుండి తొమ్మిదింటికి ఆపేస్తారుట!”

“రేజా మాడు గంటలిస్తే చాలు మనకు. ఆ సమయంలో మనం వసులన్నీ వూర్తి చేసేసుకుని, ఉన్న నాలుగు బకెట్లలోనూ నీళ్ళు వట్టుకుంటే సరిపోతాయి. ఈ నీళ్ళు వరవాలేదు. మంచినీళ్ల సంగతేమిటి?”


“మంచినీళ్ల గురించి ఆ అబ్బాయి ఏమీ చెప్పలేదు.”

“అంటే రాత్రి వదకొండింటికి పావుగంట వస్తాయన్నమాట!”

“అయ్యుండాలి. ఈ అర్ధరాత్రి మంచినీళ్ల వ్రహాననం కష్టంగా ఉంది.”

“కార్పొరేషన్ నీళ్ళు రాత్రి వదింటికి వస్తున్నాయట!”

“అది నరే! ఆ నీళ్ళు వట్టి ఉంచి తెల్లారగట్ల మనకు ఇవ్వవచ్చు కదా!”





“ఉన్నది ఒక్కటే టాంక్. అందులోకి వడితే కార్పొరేషన్ నీళ్లు వట్టాలి. లేకపోతే బోర్ నీళ్లు వట్టాలి. రెండూ కలవలేరు. అందుకే రాత్రి వదింటికి కార్పొరేషన్ నీళ్లు రాగానే నంబర్లో వట్టి, అక్కడి నుంచి పై టాంక్ కు ఎక్కించి, వెంటనే మనకు మంచి నీళ్లు ఇచ్చేస్తున్నారు. ఆ తర్వాత ఖాళీ అయిన టాంక్ లోకి బోర్ నీళ్లు ఎక్కించి, పొద్దున్నే మనకి ఇస్తున్నారు. మన ఆసోసియేషన్ వాళ్లు బాగానే మేనేజ్ చేస్తున్నారు - తక్కిన ఫ్లాట్ల వాళ్లతో పోలిస్తే.”

“రెండు టాంకులు కడితే నరిపోయి ఉండేది.”  
 “మనం ఈ ఇంటి ఓనర్లం కాదు, ఓనర్లకు లేని బాధ మన కెందుకు?” అన్నాడు శేఖర్.  
 “నీళ్ల కోసం అవస్థ వదుతున్నది మనం! మనకు కాక ఇంకెవరికి బాధ?” అంది హేమ.  
 “నరేలే, ఈ వ్యవహారం గురించి మన కెందుకు కానీ, పిల్ల ఇప్పుడు లేస్తుందా?”  
 “నేను జోన్యం చెప్పగలనా?”

“కన్నతల్లికి పిల్ల ఎప్పుడు లేస్తుందో తెలియదా?”  
 “కన్న తండ్రికి తెలుస్తుందా?”  
 “తల్లికి, తండ్రికి తేడా లేదా!”  
 “ఉంది. పిల్లకి చాకిరీ చేసేది తల్లి, పిల్ల ఏడిస్తే నముదాయించేది తల్లి. పిల్లతో హాయిగా ఆడుకునేవాడు తండ్రి.”  
 “అది ఒకప్పటి కాలంలో. ఇప్పుడు కాదు, ఇప్పుడు నేను నీకు పిల్లను పెంచడంలో సాయం చేయడంలేదా?”  
 “చేస్తున్నారు. అయితే పిల్లను పెంచే వని నా దయనట్లు, ఆ వనిలో సాయం చేయడం మీరు నాకు చేస్తున్న ఉపకారం అనుకుని చేస్తున్నారు. అవునా!”  
 “ఏమో?” అన్నాడు అదేలా మొహం పెట్టి శేఖర్.  
 “నే నా మాట ఊరికే అన్నాను కానీ, ఏమీ అనుకోకండి” అంది హేమ శేఖర్ మొహాన్ని చూసి - అతనికి బాధ కలిగినట్లు గుర్తించి.  
 “చాలామంది భర్తలతో పోలిస్తే నేను నయం కాదా?”

శేఖర్

పదవిలో వున్నప్పుడు ఈ జబ్బువచ్చినా  
బాగుండేది... ఎంపక్కా అమెరికా వెళ్ళే  
వాళ్ళో...



“తవుకుండా! మీ నాన్నగారితే, మా నాన్నతో పోలిస్తే!” అంది హేమ. అని, మళ్ళీ తనే - “పిల్లకి రేప్రొద్దున్నకి పాలు ఉన్నాయి. అయితే మీరు రేపు ఆఫీసుకు వెళ్లేలోగా పాల పొడి డబ్బా తేవాలి” అంది. “అమ్మయ్య!” అన్నాడు శేఖర్ ఏదో బరువు తీరినట్లు.

“పొద్దున్నంత హడావుడి కదా!” అంది హేమ. “రేపు పొద్దున నువ్వు కూడా రా! మోపెడ్ మీద వెళ్లి వచ్చేద్దాం. పిల్లకి కూడా అలా తిరిగి వచ్చినట్లుంటుంది. నిమ్మ ఇంటి దగ్గర దింపేస్తా!” అన్నాడు శేఖర్.

“మనం రోడ్డు మీద నడవకుండా మోపెడ్ ఉంది నరే, ఈ మూడంతస్తుల మేడ ఎక్కి దిగడానికి లిఫ్టు లేదే! ఇంటిదాకా రావడం ఒక ఎత్తు, ఈ ఎత్తు మీదున్న ప్లాట్ కి ఎక్కి రావడం ఇంకో ఎత్తు.”

“నరేలే, పాలపొడి డబ్బా రేపు నేనే తెస్తాలే కానీ, మంచినీళ్లు రాత్రి వదకొండింటికి వస్తాయి కదా! మనం తొందరగా వడుకుంటే సరిగ్గా ఆ నమయానికి మళ్ళీ లేవచ్చు. లేకపోతే నిద్ర సరిపోదు.”

“మీకేం, మీకు నిద్ర బానే వడుతుంది.” “ఎం నిద్రలేద్దా! రాత్రి వదకొండింటిదాకా నీళ్ల కోసం ఎదురు చూడటం, ఆ తర్వాత అయిదింటిదాకా పిల్ల లేచేస్తుందేమో నని భయపడటం, అయిదింటికి అది లేచాక ఇక నిద్ర ఎముంటుంది?”

“దాని కేమిట్ సాయంత్రం అయిదూ, అయిదున్నర నుండి తెల్లారగట్ల అయిదింటిదాకా వడుకోవడం అలవాటయింది.”

“నువ్వలా అలవాటు చేసి ఉంటావు.”

“ఇంట్లో ఎం జరిగినా తప్పు భార్యదే కదా!” అంది హేమ.

“ఊరికే అన్నాను కానీ, భోం చేసి వడుకుండాం. వంట ఎం చేశావు?” అన్నాడు డైనింగ్ టేబుల్ దగ్గరకు నడుస్తూ శేఖర్.

“బంగాళదుంపలు వేయించాను” అంది తనూ లేస్తూ హేమ.

“నిన్న కూడా అదేనేమో!” అన్నాడు శేఖర్ మంచినీళ్ల గ్లాసులు పెడుతూ.

“వేనవికాలం కూర లేం దొరుకుతున్నాయి? పెద్ద మార్కెట్ లో ఉంటాయేమో! ఆఫీసు నుండి వచ్చేటప్పుడు మీరు చూడరు!” అంది వంటకాలు టేబుల్ మీద నర్తుతూ.

“నిన్న చూశాను. అక్కడ ఏమీ ఎక్కువగా లేవు”

అంటూ భోజనం చేయటం మొదలెట్టాడు శేఖర్.

“మార్కెట్ లో మామిడి వళ్లు కనిపించాయా?” అని అడిగింది హేమ తనూ తినడం మొదలుపెట్టి.

“ఎక్కువ లేవు. అక్కడక్కడా కనిపిస్తున్నాయి. ఇంకో వారం పోతే దొరుకుతాయేమో!”

“ఆఁ దొరుకుతాయి ఆకాశంలో!”

“వళ్లు నేల మీదేలే! ధరలే ఆకాశంలో!”

“సీజనంతా కలిపి రెండు మూడుసార్లు రెండేసి వళ్లు కొనుక్కు తినగలుగుతామేమో! మా చిన్నప్పుడు వళ్లు గాదెలో మగ్గుతుంటే ఎవరికి కావలసినన్ని వళ్లు వాళ్లు తీసుకు తినడమే!” అంది హేమ.

“గుర్తు చేయకు. ఒక్క మామిడివండేమిటి, ముంజెకాయలు, పుచ్చకాయలు, బొప్పాయి వళ్లు - అలా తింటూనే ఉండేవాళ్ళం! అవన్నీ వల్లెటూళ్ళో!”

“ఇప్పుడు అక్కడ దొరుకుతున్నాయో, లేవో! అయినా ఇక వల్లెటూళ్లు ఎక్కడ మిగులుతాయి? అన్నీ నగరాలే అయిపోతున్నాయి. అదే కదా అభివృద్ధి?”

“ఎం అభివృద్ధి! నీళ్లు దొరక్కపోవడాన్ని అభివృద్ధి అని ఎలా అంటాం?” అన్నాడు శేఖర్.

“ఇరవై ఏళ్ల క్రితం ఈ ఊళ్లో నీళ్లకి ఇబ్బంది ఉండేది కాదు. ఇరవై ఏళ్లలో జనాభా మూడింతలు పెరిగిపోయింది. చుట్టూ ఎన్నో ఫ్యాక్టరీలు వచ్చేశాయి. ఇక నీ లైక్కడ దొరుకుతాయి?” అంది హేమ.

తను తిన్న కంచాన్ని తీసుకెళ్లి సింక్ లో పెట్టి, చెయ్యి కడుక్కుంటూ - “అడగటం మర్చిపోయాను, ఉత్తరా లేమైనా వచ్చాయా?” అని అడిగాడు శేఖర్.

“చెప్పడం మరిచిపోయాను, లోవల గూట్లో పెట్టాను చూడండి. మీ అన్నయ్యగారి దగ్గరనుంచి అనుకుంటా వచ్చింది!” అంది హేమ టేబుల్ మీద నుండి గిన్నెలు తీస్తూ.

“చింపి చూడొచ్చుగా?” అన్నాడు శేఖర్.

“ఎం రహస్యాలు రాసుకుంటారో? నా కెండుకురెండి!”

ఉత్తరం చదివి, “అన్నయ్య వదిన, పిల్లలు ఈ నెలాఖరుకి ఇక్కడ కొద్దామనుకుంటున్నారట. మనం ఊళ్లోనే ఉంటామా, ఎక్కడికైనా వెళ్తామా అని అడుగుతూ రాశాడు అన్నయ్య. రామా, వద్దా అని అర్థమయ్యింటుంది” అన్నాడు శేఖర్.

“ఎం రాస్తారు?” అంది టేబుల్ తుడుస్తూ.

“రావద్దంటే అన్నయ్య ఏమనుకుంటాడో, వదిన ఏమనుకుంటుందో”

“అయినవాళ్లను రావద్దంటామా?” అంది హేమ. శేఖర్ మాట్లాడలేదు.

“నీళ్లు నమస్యం ఉంటే నేం? మనవాళ్లన్న వాళ్లను రమ్మన్నకుండా ఎలా ఉండగలం? రమ్మని రాయండి. వాళ్లం మనకి వరాయివాళ్లు కాదుగా!” అంది తనే మళ్ళీ హేమ.

“మీ అక్కయ్యా వాళ్లని నీళ్లకి ఇబ్బందిగా ఉంది, రావద్దని రాశా మనే కదూ నీ కోవం?” అన్నాడు శేఖర్.

“ఛ! ఛ! నా కేం కోవం లేదు. మా అక్కయ్యా వాళ్లు మనింటికి వస్తే నేం, రాకపోతే నేం! మీ అన్నయ్యా వాళ్లని రమ్మని రాయండి!” అంటూ లోవల గదిలోకి వెళ్లిపోయింది హేమ.

శేఖర్ లోవలికి నడిచాడు. రెండు మంచాలు కలిపివేసిన వక్క మీద మధ్యగా పిల్ల వడుకుంది.

పిల్లకి ఓ వక్కగా ముడుచుకుని వడుకుంది హేమ.

హేమ వక్కకి వెళ్లి నెమ్మదిగా - “నువ్వు న న్నర్థం చేసుకో, హేమా! నీళ్లకి ఎలాగలా నర్తుకుండాం. వస్తామన్న వాళ్లను రావద్దంటే వాళ్ల కేం కోవం వస్తుందో తెలియదు. అటు వాళ్లు నన్నే కోవగించుకుని, ఇటు నువ్వు నన్నే కోవగించుకుంటే నే నేం చేస్తాను?” అన్నాడు శేఖర్.

“ఇక ఆ విషయం వదిలేయండి! నేను వడుకున్నది ఈ విషయం గురించి ఆలోచిస్తూ కాదు. వదకొండింటికి నీళ్లు వస్తాయి. వంటింట్లో మంచినీళ్ల కుళాయి తెరిచి ఉంచండి! నీళ్లచ్చే శబ్దానికి లేవొచ్చు!” అంది హేమ.

శేఖర్ వంటింట్లోకి వెళ్లి కుళాయి కింద బిందె పెట్టి, కుళాయి తెరిచి, ముందు గది తలుపు వేసి ఉండే, లేదో చూసి, లైట్లన్నీ తీసేసి, వడగ్గదిలోకి వచ్చి వక్క మీద పిల్లకి ఇంకోకవైపు వడుకున్నాడు.

వడుకుని, “నిద్రపోయావా?” అని అడిగాడు.

“లేదు” అంది హేమ.

“బాగా ఉక్కగా ఉంది. దానికి తోడు ఇంటికి వచ్చాక స్నానం చేయలేదేమో, బాగా చిరాగ్గా ఉంది” అన్నాడు. “సారీ!” అంది హేమ.

“ఛ! ఛ! మన మధ్య సారీ లేమిటి హేమా! నీకు మాత్రం స్నానం చేయా లనిపించదా? అదేం వట్టింతుకోకు!”

“నా కేదో భయంగా ఉందండీ!” అంది హేమ.

“ఎందుకు? అన్నయ్యా, వదినా వస్తే వాళ్లకి నదుపాయాలు చేయగలుగుతామా, లేదా అనా?”

“అది కాదు.”

“మరి! ఇం కెండుకు భయం?”

“మన జీవితాల్లో ఏదో స్తబ్ధత చేటు చేసుకుంటున్నట్లనిపిస్తోంది నాకు!”

“నా కలా అనిపించడంలేదు.”

“లే దని మీ కనిపిస్తోందేమో కానీ, నాకు మాత్రం ఒక రోజుకీ, ఇంకో రోజుకీ తేడా తెలియకుండా, రోజులన్నీ యాంత్రికంగా గడిచిపోతున్నట్లనిపిస్తోంది.”

“ఈ నగరాలూ, ఈ నాగరికత - ఇవన్నీ మనిషిని యంత్రాలలాగా మార్చేస్తున్నాయి. ఇది మన ఒక్కరి నమస్యే కాదు.”

“మనుషులు యంత్రాలలాగా అయిపోయి, వనులు మాత్రం చేస్తూంటే ఇక మిగిలే దేముంది? మనిషికి, మనిషికి మధ్య ఉన్న సున్నితమైన సంబంధాలు ఏమవుతాయి?”

“మన మధ్య సంబంధం బాగానే ఉంది. అందుకు

సాక్ష్యం ఇదిగో, మన మధ్యనే ఉంది!" అంటూ పిల్లకి దగ్గరగా జరిగాడు శేఖర్.

హేమ కూడా పిల్లకి దగ్గరగా జరిగి, "ఎంతసేపూ గాలి లేదనీ, నీళ్లు లేవనీ, ఇరుగ్గా ఉందనీ అనుకుంటూ ఉంటే మన మనసు ప్రశాంతంగా ఎలా ఉంటుంది? ప్రశాంతి లోపిస్తే ఆలోచనలు నక్రమంగా చేయలేం. సంతోషంగా ఉండలేం. మన చుట్టూ ఉన్న మనుషుల్ని విసుక్కుంటాం. వరినరాలన్నీ నమస్యలే కనిపిస్తాయి. ఈ నమస్యలు మనకు నగరాలు ఇస్తున్నవే కదూ!"

"నమస్య అని మనుషుల జీవితాలలో నుంచి విడదీయలేం. మనిషి అడవుల్లో తిరుగుతూ ఉండలేకే కదా! స్థావరాలు ఏర్పాటు చేసుకుని, నగర నిర్మాణం మొదలెట్టింది?"

"అయితే ఆ నగరాలను నదీ తీరాల్లో నిర్మించారు. నీళ్లు దొరకని ఎడారుల్లో కాదు, గాలి కలుషితమైన చోట్లలో కాదు. నా కిక్కడ నుంచి పారిపోవాలనిపిస్తోంది" అంది హేమ - పాప తలపై నుండి తన చేతిని శేఖర్ చేతుల మీద వేస్తూ.

"ఎక్కడికి వెళ్ళాం?" అన్నాడు శేఖర్ హేమ చేతిని తన చేతిలోకి తీసుకుంటూ.

"ఎక్కడికైనా సరే, ఎక్కడైతే హాయిగా నీళ్లు పోసుకోగలుగుతామో, ఎక్కడైతే మంచినిళ్ల కోసం అర్థరాత్రి నిద్ర మానుకోనక్కర్లేదే, అక్కడికి!"

"అక్కడ మన కేముంటుంది?" అన్నాడు శేఖర్.

అలా అన్న శేఖర్ని ఆశ్చర్యంగా చూసి, "అక్కడే కదా అనలు జీవితం ఉన్నది!" అంది హేమ.

"అక్కడ మన జీవితం గడిచే మార్గం ఏముంది?"

"మీ ఊళ్లో మన కోమూ డెకరాల పొలం ఉంది కదా! దాన్ని సాగు చేసుకుంటే సరిపోదూ!"

"సరిపోవచ్చు. అయినా, హేమా! దూరం నుండి అంత బాగా కనిపిస్తుంది. అక్కడ మాత్రం నమస్యలు ఉండవా? అక్కడ ఉండలేకే కదా చాలామంది అక్కడి నుంచి నగరాలకు చేరుకుంటున్నారు! అక్కడ వైద్య సదుపాయాలూ, విద్యా సదుపాయాలూ తక్కువ. ఆ ఊళ్లో చదువు లేకే కదా నేను వట్నులో మామయ్య దగ్గరుండి చదువుకున్నది! నీకు తెలుసో, లేదో - చుట్టాలింట్లో అవసరానికి ఉండటం చాలా కష్టం. ఆ గతి మన పిల్లకి వట్టకూడదు!"

"ఇంతకీ మీ చదువు ఎందుకు? ఉద్యోగం కోసం, ఉద్యోగం జీతం కోసం, జీతం జీవించడం కోసం, అయితే మనం ఇప్పుడు జీవిస్తున్నామా అని నా అనుమానం" అంది హేమ.

"మనం ఈ నగరాన్ని వదిలి వెళ్లగలమా?" అని అడిగాడు శేఖర్.

"ఇదేం అయిస్కాంతమా మనల్ని వట్టి ఉంచేసుకునేందుకు?" అని అడిగింది హేమ.

"ఇది ఉత్త అయిస్కాంతం కాదు, బ్లాక్ హెవీ! ఇక్కడికి రావడమే కానీ, ఇక్కడనుంచి వెళ్లిపోవడం లేదు."

"మీ రెన్ని చెప్పండి, నా కిక్కడ ఉండాలని లేదు."

"నాకూ లేదు" అన్నాడు శేఖర్.

"మరి ఎందుకు ఉండటం?"

"వెళ్లిపోదాం. మన ఊరి దగ్గర ఉన్న చిన్న టౌన్లో ఏదైనా ఉద్యోగం చూసుకుని వెళ్లిపోదాం. మన ఊళ్లోనే ఉంటూ, అక్కడ కెళ్లి రావచ్చు."

"ఈ మాట మీరు మొదటిసారి కాదు అంటున్నది."

"అవును. మొదటిసారి కాదు. ఇలా చేయాలని నాకు

**సెప్టెంబరు నెల 'కథాప్రభ'లో  
డాక్టర్ టి. సంపత్కుమార్ రచన  
'లియోసా' చదవండి!**

చాలాసార్లు అనిపిస్తుంది. అయితే అలా చేసే ధైర్యం నాలో లేదు. నాలోనే కాదు, ఈ నగరంలో ఉన్న చాలామందిలో లేదు."

"నగరాలలో ఉంటున్న తక్కినవాళ్లు - మనం అనుకుంటున్నట్లు జైల్లో ఉంటున్నట్లు అనుకుంటున్నారే, లేదో?"

"అందరిలోనూ ఈ ఫీలింగ్ ఉండే ఉంటుంది. ఒకసారి కాకపోతే ఒకసారైనా ఇలా అనుకునే ఉంటారు. అయితే అందరికీ నగరంలోనే జీవించాల్సి వస్తోంది. నువ్వన్నట్లు జైల్లో ఉన్నట్లు కాదు. గోడెన్నలోని పేకేజీ పెట్టెల్లా."

"అవును, పెట్టెలలాగానే - అనుభూతులు లేకుండా!" అంది హేమ. అలా అంటున్న హేమ గొంతులో ఎంత నిస్సహాయత ధ్వనించింది.

"మన చుట్టూ జనం ఉన్నారు. అయినా మనం ఒంటరివాళ్లమే. మనం ఎవరిమో తెలియని, మనకు వాళ్లెవరో తెలియని జనం మధ్య రైళ్లలో, బస్సుల్లో ప్రయాణం చేస్తూ అజ్ఞాతంగా కాలం గడిపేస్తున్నాం" అన్నాడు శేఖర్.

"ఈ పెట్టెలలాంటి ఇళ్లలో నేలకి వంద అడుగుల ఎత్తున నీళ్లకి ఇబ్బంది వడుతూ ఎందు కి జీవితం?" అంది హేమ.

"వెళ్లిపోదాం, హేమా! తొందరలోనే మనం మన ఊరెళ్లిపోదాం. అక్కడ మనం నేలకి దగ్గరగా ఉండగలం. అక్కడ గాలి కలుషితం కాలేదు. ఇంకా నీళ్లకి ఇబ్బంది లేదు అక్కడ. అక్కడ చెట్లున్నాయి, చెరువు ఉంది."

"అలాంటి ప్రశాంతమైన వాతావరణంలో మనకి విసుగు తగ్గొచ్చు. ఒకరి నొకరం విసుక్కోవడం తగ్గొచ్చు!" అంది ఆనందంగా హేమ.

"హేమా! మన చుట్టూ మన ప్రమేయం లేకుండా చాలా మార్పులు జరిగిపోతున్నాయి. ఆ మార్పులతో మనుషులకు కొత్త నమస్యలు తలెత్తుతున్నాయి. నమస్యలు అర్థం కాక మనుషులు సతమతమవుతున్నారు. గాలి కాలుష్యం, ఇరుకు ప్లాట్లూ, వాటిలో నీళ్ల ఇబ్బందులూ - ఇవి మన ముందు తరాలకి తెలియవు. మనం ఈ నమస్యలతో ఇమడలేకపోతున్నాం. అయినా ఇమడక తప్పదు మనకు. ఈ అశక్తత మనలో అశాంతిని కలిగిస్తోంది. ఆ అశాంతి రకరకాలుగా పైకి వెలిబుచ్చుతున్నాం మనం."

"ఈ అశాంతి పోవాలంటే మనం ఈ నగరాల నుండి, ఈ నాగరికత నుండి ప్రకృతికి దగ్గరగా వెళ్లిపోవాలి."

"అప్పుడు మగ్గులతో నీళ్లు పోసుకోవడం కాదు, చెరువులో ఈదుతూ స్నానం చేయొచ్చు!" అని శేఖర్ ఏదో కలలో చెప్పున్నట్లు చెప్పండగా, వంటింటి కుళాయిలో నుంచి గాలి శబ్దం మొదలైంది.

"నీళ్లు మొదలయ్యాయి. అంది హేమ.

"నువ్వూ వడతావా?" అన్నాడు శేఖర్.

"ఒళ్లంత నొప్పులుగా ఉన్నాయి. మీరు వట్టండి!" అంది హేమ.

"రోజూ నేనే వడుతున్నాను. ఈ రోజూ నువ్వూ లేస్తే ఏం పోతుంది?" అన్నాడు శేఖర్.

"రోజూ మీరు వడుతున్నారా? ఎందుకు ఈ ఉత్తి మాటలు? మీరు లేవక్కరలేదులండి! నేనే లేస్తాను!" అంది హేమ లేవకుండానే.

"నీళ్లు వస్తున్నాయి. బిందె నిండేలోగా లేచి వెళ్లి, బిందె నిండగానే ఇంకో బిందె పెట్టాలి. వడుకుని ఊరికే వెళ్ళానంటే చాలదు!" అన్నాడు తను కూడా లేవకుండా శేఖర్.

"నీళ్లు వట్టి వని నాదే నన్నట్లు మాట్లాడకండి!" అంది హేమ లేచి వంటింటి వైపు నడుస్తూ.

"ఆగు! నేను వెళ్ళాను!" అన్నాడు హేమకి అడ్డొస్తూ శేఖర్.

హేమ మంచం మీదకెళ్లి వడుకుంది. శేఖర్ వంటింట్లోకి వెళ్ళాడు.

ఆ బిల్డింగ్లోని అన్ని ఫ్లాట్లలోనూ మంచినిళ్లు వడుతున్న శబ్దం వినిపిస్తోంది.

అందరిళ్లలోనూ మనుషుల హడావుడి, బిందెల నవ్వడి వినిపిస్తూనే ఉంది.

నీళ్ల ధార సన్నగా ఉంది.

అందరూ ఒకేసారి వట్టుకోవడం మొదలెట్టడంతో ధార సన్నగానే ఉంటుంది. అయితే ఎవరు నీళ్లు వట్టుకోకుండా ఉంటారు? బిందెలు నిండితే పెద్ద గిన్నెలలోనూ, తర్వాత చిన్న గిన్నెలలోనూ, అవి నిండిపోతే గ్లాసులలోనూ వట్టేందుకు సిద్ధంగా ఉంటారు. ఒక్క నీటిబొట్టును కూడా వృధాగా పోనివ్వరు.

పావుగంట గడిచేసరికి నీళ్లు రావడం ఆగిపోయాయి.

నీళ్లున్నంతసేపూ సందడిగా ఉన్న ఫ్లాట్లలో నెమ్మదిగా నిశబ్దం ఆవరించుకోసాగింది.

వంటింట్లో లైటు ఆర్పి వడగ్గడిలోకి వచ్చాడు శేఖర్.

"అన్ని బిందెలూ నిండాయా?" అని అడిగింది హేమ.

నిద్ర మత్తులో ఉన్న హేమ గొంతు మత్తుగా వినిపించింది శేఖర్కి. అది అతనిలో ఓ మత్తుని కలిగించింది.

"నిండాయి" అంటూ హేమను చూచాడు.

చెదిరిన చీరలో ఉన్న హేమని చూసి, అటు నడవబోయి, రోజంతా వనితో అలసిపోయిన హేమను నిద్రపోనిద్దా మనుకుని, అటు వెళ్లకుండా పిల్లకి ఇటు వడుకున్నాడు శేఖర్.

వగలంత అలసిన శరీరాలు విశ్రాంతి తీసుకోసాగాయి.

ఎప్పుడూ పూర్తిగా విశ్రాంతి తీసుకోలేని బుర్ర కూడా ఆలోచనలను నెమ్మదిగా వెనక్కి నెట్టియ్యసాగింది.

మర్నాడు ఉదయం అయిందింటికి, పిల్ల లేచే వేళకే హేమ - శేఖర్ల బుర్రలలో మళ్ళీ ఆలోచనలు మొదలయ్యేది.

అయితే ఈ నగరం నుండి, ఈ నాగరికత నుండి దూరంగా వెళ్లిపోదామనుకున్న వాళ్ల ఆలోచన పొద్దున్నే పైకి లేస్తుందే, బుర్రలోనే ఉండిపోతుందో?

తాత్కాలికంగా కొన్నాళ్లు ఆ ఆలోచన లోపలే ఉండిపోయినా ఎప్పుడో ఒకప్పుడు తీవ్రంగా పైకి లేవక తప్పదేమో!

అప్పుడు నాగరికత నగరాల నుండి దూరంగా నడవడం మొదలెడుతుందేమో?

ఏమో!